

Карніцкая, Л. Зберагаем памяць пра гісторыю раёна / Л. Карніцкая // Родныя вытокі (Докшыцы). – 2013. – 17 крас. – С. 2.

ЗБЕРАГАЕМ ПАМЯЦЬ ПРА ГІСТОРЫЮ РАЁНА

Бягомльскі музей народнай славы быў заснаваны 17 сакавіка 1968 года ў гарадскім пасёлку Бягомль у адпаведнасці з рашэннем ЦК КП(б)Б і Савета Міністраў БССР. Аснову яго экспазіцыі склаў краязнаўчы школьны музей мясцовай школы. А 8 мая 1970 года з нагоды 25-годдзя перамогі ў Вялікай Айчыннай вайне музей быў адчынены для наведвальнікаў. Цікава, што ўваход у яго быў бясплатным.

Экспазіцыя першапачатковая размяшчалася ў аднапавярховы будынку былой канторы саўгаса «Бягомльскі» (зарэз тут знаходзіцца пасялковая бібліятэка). На момант адкрыцця музей меў 1763 прадметы, якія былі сабраны на працягу двух год. У пошуку гістарычных матэрыялаў вялікую дапамогу аказалі мясцовыя партыйныя і савецкія органы, Бягомльская сярэдняя школа і школа-інтэрнат, лягас, Бярэзінская сярэдняя школа, грамадскасаць, камандаванне былой партызанскай брыгады «Жалязняк» і многія іншыя. Першым дырэктарам музея стаў Р. П. Марозаў, а яго памочнікамі былі навуковыя супрацоўнікі П. М. Добыш, А. І. Карэнька, У. Л. Шыла. За першыя трох месяцы з дня адкрыцця музей наведалі 20 029 чалавек.

На момант яго адкрыцця экспазіцыя складалася з чатырох аддзелаў, якія займалі 6 залаў. Тут можна было даведацца аб прыродзе краю, гісторыі Бягомльшчыны дасавецкага і савецкага перыяду. Асаблівая ўвага надавалася гісторыі Вялікай Айчыннай вайны і партызансага руху, а таксама экспанаты музея расказвалі аб гісторыі пасляваеннага сацыялістычнага і камуністычнага будаўніцтва.

У 1979 годзе музей атрымаў двухпавярховы з чырвонай цэглы будынак былой Бягомльскай школы, пабудаваны памешчыкам Булгаком у 1890 годзе і быў прыстасаваны для вырабу спірту. Нанава былі састаўлены ўсе экспазіцыі, і музей у новым абліччы быў адчынены для наведвальнікаў у снежні 1985 года. З 1 сакавіка гэтага ж года ўваход у яго становіцца платным.

Філіялам Бягомльскага музея народнай славы з'яўляецца мемарыяльны комплекс «Праклён фашизму» на ўшанаванне памяці жыхароў Шунеўкі і іншых вёсак раёна, што былі знішчаны разам з насельніцтвам у 1941–1944 гадах нямецка-фашисцкім акупантамі. З ліпеня 1983 года на месцы вёскі Шунеўка, якая пасля вайны так і не аднавілася, узвядзены мемарыял. У 2010 годзе мемарыяльны комплекс быў рэканструяваны і зараз вітае наведвальнікаў у абноўленым абліччы.

Сёння Бягомльскі музей народнай славы – гэта сучасная ўстанова культуры, якая паспяхова выкарыстоўвае новыя метады работы і лепшыя дасягненні беларускай музейнай справы. Колькасць яе супрацоўнікаў – 9 чалавек.

Вядома, што народ, які не памятае свайго мінулага, не мае будучыні. Менавіта таму галоўным напрамкам работы музея з'яўляецца зберажэнне памяці аб гісторыі нашага раёна і падзеях Вялікай Айчыннай вайны. Супрацоўнікі прымаюць удзел у праграме «Абеліск на карце раёна» па ўвекавечванні ахвяр Вялікай Айчыннай вайны. Акрамя гэтага вядуць работу па зборы звестак пра жыхароў нашага раёна, якія былі спалены ў гады ВАВ. Высветлены больш за 30 імён салдат, пахаваных у брацкіх магілах раёна. Музей таксама займаецца патрыятычным выхаваннем моладзі раёна, падтрымлівае сувязь з ветэранамі вайны і працы, школамі і працоўнымі калектывамі.

Супрацоўнікі актыўна займаюцца навукова-фондавай работай. На сенняшні дзень колькасць прадметаў музейнага фонду складае больш за 17 000 адзінак захоўвання. Напрыканцы 2012 года была набыта неабходная аргтэхніка, а таксама ўстаноўлена праграма «АМС-5» (аўтаматызаваная музейная сістэма). Пачалася работа па занясенні музейных прадметаў у электронны каталог. З канца 2012 года мы працуем з Дзяржкатаалогам Музейнага фонду Рэспублікі Беларусь.

Бягомльскі музей народнай славы на пастаяннай аснове працуе наведвальнікамі пазнавальныя заняткі для дзяцей, цікавыя экспкурсіі, выставы, лекцыі, сустрэчы з ветэранамі. Добрая традыцыя стала правядзенне свята пад назвай «Ноч у музеі», якое прымеркавана да Міжнароднага дня музеяў. Гэта мерапрыемства штогод наведвае больш за 500 чалавек. Сёлета яно абяцае сваім гасцям шмат цікавых і захапляльных мерапрыемстваў.

У кастрычніку 2012 года на працягу трох дзён музей прэзентаваў свою экспазіцыю на Першым нацыянальным форуме «Музеі Беларусі ў Гродна». З 2012 года мы маєм сваю старонку ў глабальны сетцы Інтэрнэт. Таксама наладжваем міжнародныя сувязі. У пачатку красавіка мемарыяльны комплекс «Шунеўка» наведалі прадстаўнікі дэлегацыі з горада Балві (Латвія).

Вось ужо на працягу 45 год Бягомльскі музей народнай славы плённа працуе для вас, паважаныя нашы наведвальнікі. На бягучы год мы запланавалі шмат цікавых мерапрыемстваў і выйстаў. У нас ёсць чым ганарыцца, але на дасягнутым спыняцца не збіраемся.

**Ларыса Карніцкая,
галоўны захавальнік фондаў музея.**